श्रीमती स्वाती पांडे, (भारतीय डाक सेवा) 
यांच्या उपाध्यक्ष तथा व्यवस्थापकीय संचालक, 
महाराष्ट्र विमानतळ विकास कंपनी, मुंबई या 
पदावरील प्रतिनियुक्‍तीच्या अटी व शर्ती विहीत 
करण्याबाबत. 


महाराष्ट्र शासन 
सामान्य प्रशासन विभाग 
शासन निर्णय क्रमांक मविवि१२२३/प्र.क्र. २५०/विमान-२ 
मादाम कामा मार्ग, हुतात्मा राजगुरु चौक, 
मंत्रालय, मुंबई-४०० ०३२ 
दिनांक - ०१ फेब्रुवारी, २०२४ 


वाचा :- सामान्य प्रशासन विभाग कार्यालयीन आदेशा क्र. मविवि १२२३/प्र.क्र.२५०/२८ अ, 
दि. ३० जुन, २०२३ 


प्रस्तावना:- 

श्रीमती स्वाती पांडे, भारतीय डाक सेवा (Indian Post Services) यांची संदर्भीय 
आदेशान्वये, उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई 
या पदावर प्रतिनियुक्तीने नियुक्‍ती करण्यात आली आहे. त्यानुसार श्रीमती स्वाती पांडे, भारतीय 
डाक सेवा ह्या दिनांक ०५ जुले, २०२३(म. पू) पासून उपाध्यक्ष तथा व्यवस्थापकीय 
संचालक,महाराष्ट्र विमानतळ विकास कंपनी, मुंबई या पदावर रुजू झाल्या आहेत. श्रीमती 
स्वाती पांडे यांच्या उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, 
मुंबई या पदावरील प्रतिनियुक्‍तीच्या अटी व शर्ती विहित करण्याची बाब शासनाच्या विचाराधीन 
ele. 


शासन निर्णय :- 

श्रीमती स्वाती पांडे (भारतीय डाक सेवा) यांच्या उपाध्यक्ष तथा व्यवस्थापकीय संचालक, 
महाराष्ट्र विमानतळ विकास कंपनी, मुंबई या पदावरील प्रतिनियुक्‍तीच्या अटी व शार्ती 
पुढीलप्रमाणे विहीत करण्यात येत आहेत 


(१) प्रतिनियुक्‍तीचा कालावधी :- श्रीमती स्वाती पांडे, (भारतीय डाक सेवा) ह्या दिनांक ०५ जुले, 
२०२३ पासून दिनांक ०४ जुले, २०२६ पर्यंत वरील स्वीयेत्तर सेवेत प्रतिनियुक्तीवर असतील. 
मात्र, 

अ) जर त्यांची सेवा लोकसेवेच्या हिताच्या दृष्टीने शासनास आवश्‍यक वाटली तर 
त्यांचा स्वीयेत्तर सेवेचा कालावधी पूर्ण झाल्यावर किंवा पूर्ण होण्यापूर्वी केंद्र व राज्य 
शासनाच्या यासंदर्भातील नियमानुसार वाढविण्याचा हक्क शासनास असेल. 

आ) त्यांच्या सेवेची आवश्‍यकता शासनास नसेल तर राज्य झासन त्यांना त्यांच्या मूळ 
सेवेत परत पाठविण्यास सक्षम असेल, मात्र ज्या दिनांकापासून तसे करावयाचे 
असेल त्याच्या कमीतकमी तीन महिने अगोदर तसे कळविणे आवश्‍यक राहील. 

(२) वेतन:- श्रीमती स्वाती पांडे (भारतीय डाक सेवा) ह्या सदर प्रतिनियुक्‍तीच्या कालावधीत 
उपाध्यक्ष तथा व्यवस्थापकीय संचालक, हे पद धारण करतील. सदर कालावधीत अंतिम वेतन 
प्रमाणपत्रानुसार (LPC) be शासनाच्या ७ व्या वेतन आयोगानुसार ळेवल-१४ मधीळ मूळ 
रु.१४४२००-२१८२०० वेतनश्रेणीत वेतन घेतील. त्यांच्या वार्षिक वेतनवाढी मंजूर करण्याबाबत 
महाराष्ट्र विमानतळ विकास कंपनी, मुंबई यांचे मार्फत उचित कार्यवाही करण्यात येईल. 


(३) प्रतिनियुक्‍तीचा भत्ता:- श्रीमती स्वाती पांडे (भारतीय डाक सेवा) यांना सदर प्रतिनियुक्‍तीच्या 
कालावधीत प्रतिनियुक्ती भत्ता अनुज्ञेय नाही. 


(४) वाहतूक भत्ता:- केंद्र शासनाच्या नियमानुसार वाहतूक भत्ता अनुज्ञेय राहील. तथापि, श्रीमती 
स्वाती पांडे (भारतीय डाक सेवा) यांना महाराष्ट्र विमानतळ विकास कंपनी, मुंबई यांनी वाहन 
उपलब्ध करून दिल्यास वाहतूक भत्ता अनुज्ञेय राहणार नाही. 


(4) Children Education Allowance:- केंद्र शासनाच्या नियमानुसार श्रीमती स्वाती पांडे 
(भारतीय डाक सेवा) यांना Children Education Allowance अनुज्ञेय राहील. तसेच सदर 
कालावधीत त्यांना जरी त्यांच्या अंतिम वेतन प्रमाणपत्रातही तसे नमूद केले असले तरी त्यांना 
विशेष वेतन अनुज्ञेय असणार नाही. 


(६) महागाई भत्ता :- श्रीमती स्वाती पांडे (भारतीय डाक सेवा) यांना प्रतिनियुक्‍तीच्या 
कालावधीत भारतीय डाक सेवा अधिकाऱ्यांना वेळोवेळी ज्या दराने महागाई भत्ता अनुज्ञेय 
असेल, त्या दराने महागाई भत्ता अनुज्ञेय असेल. 


(७) स्थानिक पुरक भत्ता:- श्रीमती स्वाती पांडे (भारतीय डाक सेवा) यांना राज्य शासनाच्या 
नियमानुसार/ आदेशानुसार वेळोवेळी अनुज्ञेय असेल त्या दराने स्थानिक पुरक भत्ता अनुज्ञेय 
असेल. 

(८) निवासस्थान किंवा त्याऐवजी घरभाडे भत्ता :- श्रीमती स्वाती पांडे (भारतीय डाक सेवा) यांना 
प्रतिनियुक्‍तीच्या सदर कालावधीत त्यांच्या ताब्यात शासकीय निवासस्थान नसेल, तर त्यांना 
केंद्र शासनाच्या नियमानुसार अनुज्ञेय असलेला घरभाडे भत्ता अनुज्ञेय असेल. 


(९) प्रतिनियुक्‍तीच्या कालावधीत कर्तव्यार्थ केलेल्या प्रवासाकरीता प्रवासभत्ता: श्रीमती स्वाती 
पांडे (भारतीय डाक सेवा) यांना स्वीयेत्तर सेवेत रूजू झाल्यानंतर कर्तव्यार्थ कराव्या लागणाऱ्या 
प्रवासाकरीता केंद्र शासनाच्या नियमानुसार किंवा महाराष्ट्र विमानतळ विकास कंपनी, मुंबई 
कंपनीच्या नियमानुसार प्रवास भत्ता आणि दैनिक भत्ता घेण्याचा विकल्प देऊ शकतील. 


(qo) रजा:- श्रीमती स्वाती पांडे (भारतीय डाक सेवा) यांना प्रतिनियुक्‍तीच्या कालावधीत केंद्रीय 
नागरी सेवा (रजा) नियम, १९७२ लागू असतील. प्रतिनियुक्‍तीच्या कालावधीत त्यांना सर्व 
प्रकारच्या रजा मंजूर करण्यास अपर मुख्य सचिव/प्रधान सचिव/सचिव, विमानचालन, सामान्य 
प्रशासन विभाग, मंत्रालय, मुंबई सक्षम असतील. स्वीयेत्तर सेवेच्या काळावधीत अथवा अखेरीस 

घेतलेल्या रजेच्या कालावधीबद्दल द्यावयाच्या LAT वेतनाचा व स्थानिक पुरक भत्यावरील संपूर्ण 
खर्च महाराष्ट्र विमानतळ विकास कंपनी, मुंबई यांना सोसावा लागेल. 


(११) रजा वेतन व निवृत्ती वेतन अंशदाने:- श्रीमती स्वाती पांडे (भारतीय डाक सेवा) यांच्याबाबत 
रजा वेतन व अंशदान निवृत्ती वेतन हे विहीत असलेल्या दराने परिगणना करून संबंधित 
ळेखाशिर्षाखाळी जमा करण्याची कार्यवाही महाराष्ट्र विमानतळ विकास कंपनी, मुंबई ही कंपनी 
करेल. प्रतिनियुक्‍तीच्या कालावधीतील या रकमांचा भरणा करण्यास विलंब झाल्यास महाराष्ट्र 
विमानतळ विकास कंपनी, मुंबई विलंब कालावधीतील अनुज्ञेय दंडात्मक व्याज भरण्यास कंपनी 
जबाबदार राहील. 


(१२) नैमित्तीक रजा :- श्रीमती स्वाती पांडे (भारतीय डाक सेवा) यांना प्रतिनियुक्‍तीच्या 
कालावधीत राज्य शासनाच्या नियमानुसार Ate रजा उपभोगता येईल. प्रतिनियुक्‍तीच्या 
कालावधीत नैमित्तीक रजा मंजूर करण्यास अपर मुख्य सचिव/प्रधान सचिव/सचिव, 
विमानचालन, सामान्य प्रशासन विभाग, मंत्रालय, मुंबई सक्षम असतील. 


(१३) रजा प्रवास सवलत-- श्रीमती स्वाती पांडे (भारतीय डाक सेवा) यांना केंद्रीय नागरी सेवा 
नियम, १९७२ मधील तरतूदीनुसार रजा प्रवास सवलत मिळविण्याचा हक्क असेल. याबाबतचा 
खर्च महाराष्ट्र विमानतळ विकास कंपनी, मुंबई ही कंपनी करील त्यांना प्रतिनियुक्‍तीच्या 
कालावधीत सर्व रजा मंजूर करण्यास अपर मुख्य सचिव/प्रधान सचिव/सचिव, विमानचालन, 
सामान्य प्रशासन विभाग, मंत्रालय, मुंबई सक्षम असल्यामुळे अजित रजा कालावधीत रजा 
सवलत मंजूर करण्यास अपर मुख्य सचिव/प्रधान सचिव/सचिव, विमानचालन, सामान्य 
प्रशासन विभाग, मंत्रालय, मुंबई सक्षम असतील. 


(१४) वैद्यकिय सवलती:- श्रीमती स्वाती पांडे (भारतीय डाक सेवा) यांना महाराष्ट्र राज्य 
(वैद्यकिय देखभाल) नियम १९६५ मधील तरतूदीनुसार वैद्यकिय सुविधाचा लाभ अनुज्ञेय असेल 
त्यावरील खर्च महाराष्ट्र विमानतळ विकास कंपनी, मुंबई ही कंपनी करील. मात्र, केंद्र 
शासनाच्या कर्मचाऱ्यांसाठी वैद्यकिय सवलती देण्याबाबत वेगळे नियम असतील आणि त्याचा 
लाभ श्रीमती स्वाती पांडे (भारतीय डाक सेवा), ह्या घेऊ इच्छित असतील तर प्रतिनियुक्ती 
कालावधीत त्या नियमाचा लाभ देण्याबाबत विकल्प देण्याचे स्वातंत्र्य त्यांना असेल. 


(१५) राष्ट्रीय निवृत्ती वेतन योजना:- श्रीमती स्वाती पांडे (भारतीय डाक सेवा) यांच्या 
प्रतिनियुक्‍तीच्या कालावधीत राष्ट्रीय निवृत्ती वेतन योजनेतंर्गत अंशदान निधीमधीळ वर्गणी चालू 
ठेवण्यात यावी. 


(१६) विभागीय चौकशी:- श्रीमती स्वाती पांडे (भारतीय डाक सेवा) यांच्याविरुद विभागीय 
चौकशीबाबत केंद्रीय नागरी सेवा (सीसीए) नियम, १९६५ लागू असतील, प्रतिनियुक्तीवर 
असताना त्यांचे विरूध्द विभागीय चौकशी करावयाची असेल तर त्यांना केंद्र शासन सेवेत 
प्रत्यावर्तीत करण्यात येईल. यासंबंधी कारवाई अंतर्गत त्यांना शासनाने निलंबित केल्यास 

निलंबनाच्या कालावधीत त्यांना महाराष्ट्र विमानतळ विकास कंपनी, मुंबई ही कंपनी निर्वाह 
भत्ता देईल. 


(१७) गट विमा योजना :- श्रीमती स्वाती पांडे (भारतीय डाक सेवा) यांच्या वेतनातून दरमहा जी 
रक्‍कम आव्यक आहे ती रक्कम केंद्र शासकिय कर्मचारी गट विमा योजनेच्या वर्गणीपोटी 
राज्य शासन दरमहा वसूल करील. सदर वर्गणी भरण्यास विलंब करण्यात आल्यास, विलंब 
कालावधीत दंडनीय दराने व्याज आकारण्यात येईल याबाबतची कार्यवाही महाराष्ट्र विमानतळ 
विकास कंपनी, मुंबई यांचेमार्फत करण्यात येईल. 


(१८) मोटार कार:- श्रीमती स्वाती पांडे (भारतीय डाक सेवा) यांच्या प्रतिनियुक्‍तीच्या काळावधीत 
वापरासाठी त्यांच्या दर्जाप्रमाणे महाराष्ट्र विमानतळ विकास कंपनी, मुंबई यांच्यामार्फत वाहन 
उपलब्ध करून देण्यात येईल. 


(१९) प्रतिनियुक्तीवर असताना रजेवरून अथवा प्रशिक्षणावरून परत आल्यानंतर नियुक्‍्ती:- 
श्रीमती स्वाती पांडे (भारतीय डाक सेवा) ह्या प्रतिनियुक्‍तीच्या कालावधीत रजेवर गेल्या किंवा 
प्रशिक्षणासाठी गेल्या आणि त्या धारण करीत असलेल्या पदावर अन्य अधिकाऱ्यांची नियुक्‍ती 
करण्यात आली अथवा रजेवर अथवा प्रशिक्षणावरून परत आल्यानंतर त्यांची नियुक्‍ती अन्य 
पदावर करण्यात आली तर त्यांच्या रजावेतन, वेतन, पदग्रहण अवधी, सक्तीचा प्रतिक्षा 
कालावधी इत्यादीबाबत सर्व खर्च, त्यांच्या र॒जा समाप्तीच्या अथवा प्रशिक्षण समाप्तीच्या 
दिनांकापासून ते अन्य पदाचा कार्यभार धारण करेपर्यंतच्या दिनांकापर्यंत महाराष्ट्र विमानतळ 
विकास कंपनी, मुंबई सोसेल. 


(२०) निवासी शिपायाऐवजी रोख भत्ता:- श्रीमती स्वाती पांडे (भारतीय डाक सेवा)ह्या 
प्रतिनियुक्तीवर जाण्यापूर्वी त्यांना निवासी रोख भत्ता अनुज्ञेय असल्यास त्यांना प्रतिनियुक्‍तीच्या 
कालावधीत त्याच दराने निवासी रोख भत्ता अनुज्ञेय असेल, मात्र असा भत्ता घेण्यापूर्वी दरमहा 
निवासी शिपाई देण्यात आलेला नाही असे प्रमाणपत्र सादर करणे आवश्यक राहील. 


(२१) प्रतिनियुक्‍तीच्या कालावधीत देशात/परदेशात प्रवास:- महाराष्ट्र विमानतळ विकस कंपनी, 
मुंबई या संस्थेत प्रतिनियुक्तीवर असताना, शासनाच्या कामासंबंधात देशात कोठेही प्रवास 
करावयाचा झाल्यास किंवा महाराष्ट्र विमानतळ विकास कंपनी, मुंबई या कंपनीच्या कामाच्या 
संबंधात परदेशी जावयाचे असल्यास अथवा खाजगी कामांसाठी परदेशी जावयाचे असल्यास, 
शासनाची पूर्वपरवानगी आवश्‍यक असेल. 


(२२) शासनाने वेळोवेळी विहीत केलेले नियम लागू करणे:- श्रीमती स्वाती पांडे (भारतीय डाक 
सेवा) यांना प्रतिनियुक्‍तीच्या काळावधीत राज्य शासन वेळोवेळी नियम करील किंवा जे 
कार्यकारी आदेशा निर्गमित केले जातील ते नियम/कार्यकारी आदेश लागू असतील 


(२३) विहीत अटी शरर्तीमध्ये समाविष्ट नसलेल्या अटी / शर्तीबाबत:- वर नमूद केलेल्या अटी/ 
शार्तीमध्ये समाविष्ट नसलेल्या विशिष्ट अटी/शर्तीबाबत, केंद्रीय नागरी सेवा संवर्गातील 

शासन निर्णय क्रमांकः मविवि१२२३/प्र.क्र. २५०/विमान-२ 


अधिकाऱ्यांना जे नियम, विनियम आणि कार्यकारी आदेश लागू असतील ते नियम, विनियम व 
कार्यकारी आदेश लागू असतील. 


२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेतांक २०२४०२०११८४१५१३७०७ असा आहे. हा 
शासन निर्णय डिजीटल स्वाक्षरीने साक्षांकित करून काढण्यात येत आहे. 

महाराष्ट्राचे राज्यपाल यांच्या आदेशानुसार व नावाने 

(राजश्री हिर्लेकर) 
अवर सचिव, महाराष्ट्र शासन 


प्रति, 
श्रीमती स्वाती पांडे, उपाध्यक्ष तथा व्यवस्थापकीय संचालक, महाराष्ट्र विमानतळ विकास 
कंपनी, मुंबई. 

Wa:- 
q 


मा. मुख्य सचिव, महाराष्ट्र सरकार, मुंबई. 

अ.मु.स. मा.मुख्यमंत्री कार्यालय, मंत्रालय, मुंबई, 

अ.मु.स. (सेवा), सामान्य प्रशासन विभाग, मंत्रालय, मुंबई, 

अ.मु.स.(विमानचाळन) यांचे वरिष्ठ स्वीय सहाय्यक, सामान्य प्रशासन विभाग, मंत्रालय, मुंबई, 

सचिव, टपाळ विभाग, डाक भवन, नवी दिल्ली ११० ००१ 

महालेखापाल (लेखा व अनुज्ञेयता), प्रतिष्ठा भवन, महर्षि कर्वे मार्ग, न्यू मरीन लाईन्स, मुंबई. 

७) अधिदान व लेखा अधिकारी, मुंबई, 

८) निवासी लेखा परीक्षा अधिकारी, मुंबई, 

९) महाराष्ट्र विमानतळ विकास कंपनी, मुंबई. 

१०) पोस्ट मास्टर जनरल, भारतीय डाक सेवा, डाक विभाग, मुंबई क्षेत्र, दुसरा मजला, 
जी.पी.ओ. बिल्डींग मुंबई ४०० ००१ 

